

स्थानिक स्वराज्य संस्थांकडे थकित असलेल्या पाणी पट्टीवरील विलंब आकार तसेच कर्जावरील दंडनीय व्याज माफ करण्यासाठी असलेल्या महाराष्ट्र जीवन प्राधिकरणाच्या निर्भय योजनेस पूर्णजीवीत करून मुदतवाढ देण्याबाबत...

महाराष्ट्र शासन
पाणी पुरवठा व स्वच्छता विभाग,
शासन निर्णय क्र. निर्भय-१००३/प्र.क्र.६८१/पापु-२२
मंत्रालय, मुंबई-३२.
दिनांक- ०६ सप्टेंबर, २००५

- संदर्भ: १) वित्तीय सल्लागार व मुख्य लेखाधिकारी यांचे पत्र क्र. जाक्र/मजीप्रा / वित्त-२ व-क/७९.
दि. ३१/५/०३
२) शासन निर्णय समक्रमांक दिनांक २७/ ११/ २००३
३) वित्तीय सल्लागार व मुख्य लेखाधिकारी यांचे पत्र क्र. मजीप्रा / वित्त - १/ वक / निर्भय
योजना / का.बा. / २००५-०६ / २२१, दि. ०४/ ०५/ २००५

प्रस्तावना:

राज्यातील स्थानिक स्वराज्य संस्थांकडे असलेल्या थकबाकीच्या वसुलीला गती मिळावी व संबंधित थकबाकीदार संस्थांना थकबाकी भरण्यासाठी प्रोत्साहन मिळावे यासाठी निर्भय योजनेस समक्रमांकाच्या दि. २७.११.२००३ च्या शासन निर्णयान्वये मान्यता देण्यात आली होती. ही योजना दि. १.०३.२००४ ते २८.०२.२००५ या कालावधीत राबविण्यात आली होती. या दरम्यान या योजनेत स्थानिक संस्थांना सहभागी होण्यासाठी शासनाद्वारे दोनदा मुदतवाढ देण्यात आली होती. या कालावधीत सुध्दा वेगवेगळ्या कारणांनी बऱ्याचशा स्थानिक स्वराज्य संस्था या योजनेचा लाभ घेऊ शकल्या नाहीत. निवडणूकीच्या आचारसंहितेमुळे ठराव करता न येणे व लेखे तपासणीस व ताळमेळास जादा कालावधी लागल्यामुळे या योजनेचा लाभ घेता आला नाही म्हणून निर्भय योजनेस मुदतवाढ मिळण्याबाबत बऱ्याच स्थानिक संस्थानी विनंती केली आहे. त्या अनुषंगाने पाणी पट्टीवरील विलंब आकार तसेच कर्जावरील दंडनीय व्याज यात सवलतीच्या निर्भय योजनेस मुदतवाढ देण्याबाबतचा प्रस्ताव प्राधिकरणाकडून मान्यतेसाठी शासनास सादर करण्यात आला आहे. त्या अनुषंगाने निर्भय योजनेस मुदतवाढ देण्याची बाब शासनाच्या विचाराधीन होती. त्यावर शासन आता पुढीलप्रमाणे निर्णय घेत आहे.

शासन निर्णय

प्रस्तावनेत नमूद केलेल्या वस्तुस्थितीच्या अनुषंगाने स्थानिक स्वराज्य संस्थाकडे अथवा इतर ग्राहकाकडे थकीत असलेल्या पाणी पट्टीवरील विलंब आकार तसेच कर्जावरील दंडनीय व्याज माफ करण्यासाठी महाराष्ट्र जीवन प्राधिकरणाने प्रस्तावित केलेल्या निर्भय योजना पुर्नजिवीत करून मुदतवाढ देण्यास शासन या निर्णयान्वये मान्यता देत आहे.

२. निर्भय योजनेची वैशिष्ट्ये खालीलप्रमाणे आहेत:-

- १) दि. २७.११.२००३ च्या समक्रमांकाच्या शासन निर्णयान्वये लागू केलेल्या निर्भय योजनेस मुदतवाढ देण्यात येत असून या योजनेचा कालावधी दिनांक १-९-२००५ ते दिनांक ३१-८-२००६ पर्यंत राहील.
- २) निर्भय योजनेच्या वरील कालावधीतील पहिल्या सहामाहीत ज्या स्थानिक स्वराज्य संस्था / वैयक्तिक ग्राहक निर्भय योजनेचा लाभ घेवू इच्छितात, त्यांनी मूळ रकमा पुर्णतः भरल्यास पहिल्या सहामाही कालावधीत ७०% व दुसऱ्या सहामाही कालावधीत ६०% अशी पाणीपट्टीवरील विलंब आकार व कर्जावरील दंडनीय व्याजामध्ये खालील नमूद केल्याप्रमाणे सुट देण्यात येईल.

अ.क्र.	दिनांक	कालावधी	विलंब आकार/ दंडनीय व्याजाच्या माफीची सुट (टक्केवारी)	विलंब आकार / दंडनीय व्याज (भरावयाची टक्केवारी)
१.	१.१.२००५ ते २८.२.२००६	पहिली सहामाही	७०%	३०%
२.	१.३.२००६ ते ३१.८.२००६	दुसरी सहामाही	६०%	४०%

(कर्जाच्या बाबतीत मूळ रक्कम म्हणजे थकीत मुद्दल, व्याज, व्याजकर, आणि हमी फी व त्यावरील विलंब आकार असे समजण्यात येईल)

सदर सवलतीत या दिनांकानंतर यानंतर लाभ देण्यात येणार नाही व स्थानिक स्वराज्य संस्थांची यानंतर जाणतीही विनंती मान्य करण्यात येणार नाही.

३) थकबाकीदार स्थानिक स्वराज्य संस्था/ग्राहकांना या योजनेत सहभागी होण्यासाठी महाराष्ट्र जीवन प्राधिकरणाच्या स्थानिक मंडळ कार्यालयाकडे दिनांक ३०.११.२००५ पर्यंत नांव नोंदविता येईल.

४) महाराष्ट्र जीवन प्राधिकरणाकडे निर्भय योजनेचा फायदा घेण्यासाठी स्थानिक मंडळ कार्यालयात संबंधित थकबाकीदारांना नाव नोंदवावयाचे आहे, तसेच स्थानिक स्वराज्य संस्थानर या योजनेच्या अटी व शर्ती मान्य असल्याच्या संमतीपत्रासह अर्ज मंजीप्राच्या कार्यालयात सादर करावा. त्यांना पहिल्या सहामाहीत व पुढील दुसरी सहामाही कालावधीत अशी २ पर्यायी कालावधी मध्ये थकबाकीची रक्कम भरण्याची मुभा असेल. संबंधितांनी प्राधिकरणाकडे योजनेचा लाभ घेण्यासाठी नाव नोंदविताना निवडलेल्या पर्यायाचा विकल्प देखील स्पष्टपणे नोंदवावयाचा आहे.

५) मूळ निर्भय योजनेच्या शर्ती / अटीचे अधीन राहून, ज्या स्थानिक स्वराज्य संस्थांनी मूळ निर्भय योजनेत भाग घेतला परंतु त्यांनी थकबाकी रक्कम संपूर्णतः भरणा केली नाही, त्यांनी निर्भय योजनेच्या पहिल्या सहा महिन्यांच्या कालावधीत मूळ रक्कम पूर्ण भरल्यास विलंब आकार / दंडनीय व्याज यात ७०% टक्के सवलत देण्यात येईल.

६) मुदतवाढ देण्यात येणारी निर्भय योजना ही यापूर्वी सहभागी झालेल्या, परंतु विहित रक्कम भरू न शकलेल्या व नव्याने सहभागी होणा-या सर्व स्थानिक स्वराज्य संस्था / इतर ग्राहक यांनाही लागू करण्यात येत आहे.

७) निर्भय योजनेच्या पहिल्या सहामाही कालावधीनंतर ज्या स्थानिक स्वराज्य संस्था / वैयक्तिक ग्राहक निर्भय योजनेचा लाभ घेऊ इच्छितात, त्यांना दुस-या सहामाही कालावधीत ६० टक्के विलंब आकार व दंडनीय व्याजामध्ये सूट देण्यात येईल.

८) (अ) ज्या थकबाकीदारांकडे अथवा स्थानिक स्वराज्य संस्थांकडे पाणीपट्टी व / वा कर्ज. त्यावरील दंडनीय व्याजासह थकित आहे अशा ज्या संस्था / व्यक्ती पाणी पट्टी व / वा कर्जाची थकित मूळ रक्कम पूर्णतः भरतील त्यांना घनिर्भयड योजनेचा लाभ प्राप्त होईल.

(ब) एखाद्या थकबाकीदाराला दोन्ही प्रकारच्या थकबाकी (पाणीपट्टी / कर्ज) पैकी फक्त एक प्रकारच्या थकबाकीपोटी देखील या योजनेचा फायदा घेता येईल.

(क) तसेच दोन्ही प्रकारच्या थकबाकी साठी एका विशिष्ट मुदती ऐवजी दोन स्वतंत्र सहामाही कालावधीचा पर्याय निवडण्याची मुभा ही त्यांना राहिल.

९) ज्या स्थानिक स्वराज्य संस्था / वैयक्तिक ग्राहक यांनी या अगोदर (दि.१.३.२००५ ते ३१.८.२००५ पर्यंत) काही रक्कम (कर्जाची व पाणीपट्टीची) भरली असेल त्यांनी सदर रक्कम पहिल्या सहामाहीत भरल्याचे समजण्यात येईल.

३. निर्भय योजनेला खालील अटी व शर्ती लागू राहतील:-

१) योजनेत सहभागी होणा-या स्थानिक स्वराज्य संस्थांनी / व्यक्तींनी / संस्थांनी दि.३०.११.२००५ अखेर पर्यंत योजनेत सहभागी होण्याबाबत आपले नांव प्राधिकरणाच्या स्थानिक मंडळ कार्यालयाकडे नोंदवावे.

२) ही योजना जाहीर झाल्याच्या दिनांकापासून व योजनेत सहभागी होण्यासाठी नाव नोंदणी करण्यापूर्वीच्या आत स्थानिक स्वराज्य संस्थांनी / थकबाकीदारांनी प्राधिकरणाच्या संबंधित कार्यालयाच्या लेख्यांशी ताळमेळ घालून आपल्याकडील पाणी पट्टी व / वा कर्जाची मूळ थकबाकी व त्यावरील विलंब आकाराची आकडेवारी अंतिम करून घ्यावी. तशी पूर्तता स्थानिक स्वराज्य संस्थेने / थकबाकीदाराने न केल्यास, महाराष्ट्र जीवन प्राधिकरणाच्या लेख्यानुसार या बदलची येणे रक्कम अंतिम धरण्यात येईल.

३) योजनेचा प्रारंभ होणा-या दिनांकापर्यंत असलेली थकबाकी अंतिम करून त्या दिनांकास योजनेत सहभाग घेणा-या स्थानिक स्वराज्य संस्थांची विलंब आकाराची रक्कम गोठविण्यात येईल.

४) एकदा या योजनेत प्रविष्ट झाल्यावर या योजनेतून बाहेर पडता येणार नाही. तसे करावयाचे झाल्यास, ताळमेळाप्रमाणे निश्चित झालेली सर्व रक्कम (मूळ व विलंब / दंडनीय शुल्कासह) वसूलपात्र राहिल व विलंब आकार / दंडनीय व्याज गोठविण्याची कार्यवाही निरस्त होऊन विलंब आकाराची / दंडनीय व्याजाची रक्कम पूर्ववत व पूर्वलक्षी प्रभावाने लागू राहिल.

५) मध्येच या योजनेतून बाहेर पडल्यास अथवा योजनेप्रमाणे थकीत रक्कमेचा पूर्णतः भरणा न केल्यास, सदर संस्था / व्यक्तींनी योजनेचा लाभ घेतलाच नाही असे समजण्यात येईल व गोठविलेला विलंबआकार / दंडनीय व्याजाची रक्कम पूर्वलक्षी प्रभावाने लागू होईल / देय राहिल. अशा संस्था / व्यक्तींना योजनेतील कोणतीही सूट अनुज्ञेय राहणार नाही.

६) योजनेमध्ये विहित केल्यानुसार, योजना सुरु होण्यापूर्वी निर्णय घेऊनच प्रत्येक स्थानिक स्वराज्य संस्थेस / थकबाकीदारास या योजनेत प्रविष्ट होता येईल. दि. ३०.११.२००५ नंतर कोणालाही या योजनेत सहभागी होता येणार नाही.

७) योजनेत प्रविष्ट होणा-या स्थानिक स्वराज्य संस्थेने / थकबाकीदाराने विहित कालावधीत मूळ पाणी बिलाची थकबाकी / थकित कर्ज व माफीस पात्र नसलेला इतर आकार (असल्यास) भरणे बंधनकारक राहिल.

८) स्थानिक स्वराज्य संस्थांना अथवा ग्राहकांना एखाद्या प्रकरणी न्यायालयाने पाणीपट्टीच्या संदर्भात विशेष स्वरूपात सवलत दिली असेल व त्याची पूर्तता त्या संस्था / ग्राहक करत असतील तर, अशा संस्था / ग्राहकांना या योजनेत प्रविष्ट होता येईल. मात्र ज्या स्थानिक स्वराज्य संस्था वा ग्राहक या मुद्यावर न्यायालयात गेले असतील व त्यांच्या दाव्यावर न्यायालयाने निर्णय दिलेला नसेल अशा संस्था / ग्राहकांना न्यायालयातील दावा चालू ठेवून योजनेत प्रविष्ट होता येणार नाही. त्यांनी या प्रकरणी दाखल केलेला दावा न्यायालयातून मागे घेतला तरच ते या योजनेत सहभागी होऊ शकतील.

९) (अ) ज्या कालावधीत योजनेप्रमाणे थकबाकी भरण्याचा पर्याय स्थानिक स्वराज्य संस्थां वा ग्राहक योजनेत प्रविष्ट होताना निवडतील त्यानुसार त्यांना विलंब आकार / दंडनीय व्याज सवलत अनुज्ञेय होईल. मात्र त्यांनी निवडलेल्या पहिल्या सहामाही / पुढील दुस-या सहामाही कालावधी अखेर एकूण देय रक्कम पूर्णतः भरणे बंधनकारक राहिल. उदाहरणार्थ:- दुस-या सहामाही अखेर थकबाकी भरणा करण्याचा पर्याय स्विकारला असेल तर, दुस-या सहामाही अखेरच्या दिनांका पर्यंत सोयिस्करपणे पूर्ण थकित रक्कम (सवलती सोडून उर्वरित आवश्यक त्या विलंब शुल्कासह) भरणे आवश्यक राहिल.

९) (ब) जर प्रथम निवडलेला थकबाकी अदाईचा कालावधी काही कारणाने पाळणे शक्य झाले नाही, तर ज्या सहामाहीत शेवटचा हप्ता (मात्र योजनेच्या अंतीम तारखेच्या आता) भरला जाईल त्या सहामाहीनुसार जी एकूण रक्कम देय राहिल तो भरली गेल्यासच विलंब आकारात योजनेप्रमाणे

अनुज्ञेय सवलत मिळेल. त्यानुसार थकबाकीदारांनी निवडलेल्या विकल्पात बदल झाला आहे असे समजण्यात येईल.

१०) ही योजना फक्त दिनांक १.९.२००५ ते ३१.८.२००६ एक वर्षासाठीच मर्यादित

आहे. त्यात कोणत्याही परिस्थितीत वाढ केली जाणार नाही.

११) या योजनेच्या अंमलबजावणी संबंधात काही विवाद उत्पन्न झाल्यास,

त्याबाबतचा महाराष्ट्र जीवन प्राधिकरणाचे सदस्य सचिव यांचा निर्णय हा सर्व संबंधितांवर बंधनकारक राहील.

१२) जी स्थानिक स्वराज्य संस्था अथवा ग्राहक या योजनेत सामील होईल, अशा स्थानिक स्वराज्य संस्था अथवा

ग्राहकांनी त्यांची चालू देयके व कर्जाचे हप्ते वेळच्यावेळी भरणे आवश्यक राहील.

४. वरील अटी व शर्ती शिवाय या योजनेचा लाभ घेण्यासाठी या शासन निर्णयासोबत जोडलेल्या परिशिष्ट - अ मधील अटी व शर्ती मार्गदर्शक सूचनाप्रमाणे संबंधितानी आवश्यक ती कार्यवाही दिलेल्या मुदतीत करावी.

५. महाराष्ट्र जीवन प्राधिकरणाने निर्भय योजनेस राज्यस्तरीय मराठी व इंग्रजी वर्तमानपत्रात आवश्यकतेनुसार व्यापक प्रसिध्दी द्यावी. त्याचप्रमाणे, प्राधिकरणाने फक्त वर्तमान पत्रात दिलेल्या जाहिरातीवर अवलंबून न राहता प्राधिकरणाच्या क्षेत्रीय अधिका-यांनी त्यांच्या कार्यक्षेत्रात असलेल्या थकबाकीदार स्थानिक स्वराज्य संस्था / ग्राहक यांच्याशी व्यापक प्रमाणात संपर्क साधून ही योजना ग्राहकांच्या कशी फायद्याची आहे हे त्यांना पटवून द्यावे. या संदर्भात प्राधिकरणाच्या मध्यवर्ती कार्यालयाने परिपत्रकाद्वारे आवश्यक सूचना तात्काळ क्षेत्रीय कार्यालयांना द्याव्यात.

६. मुदतवाढीची निर्भय योजना ज्या काळात लागू करण्यात येणार आहे, त्या काळात प्राधिकरणाच्या मुख्य अभियंताच्या विभागीय स्तरावर निर्भय योजना व्यवस्थापन पथक स्थापन करून त्यामध्ये प्रत्येक मंडळ कार्यालयातील लेखा अधिकारी / सहायक लेखा अधिकारी यांबरोबर अन्य वरिष्ठ अभियंतांचा सुद्धा समावेश करून स्थानिक संस्थांना या योजनेची माहिती देऊन क्षेत्रीय (Regional) स्तरावर या योजनेबाबत थकबाकीदार स्थानिक संस्था / ग्राहक यांचेकडे पाठपुरावा करण्यात यावा व जास्तीत जास्त थकबाकी वसूलीचे लक्ष साध्य करावे. संबंधित मुख्य अभियंता त्यासाठी जबाबदार असतील.

७. सदस्य सचिव, महाराष्ट्र जीवन प्राधिकरण यांनी सर्व विभागीय मुख्य अभियंत्यांनी या संबंधाने किती स्थानिक संस्था / ग्राहक यांना निर्भय योजनेसाठी प्रोत्साहित करून सहभागी केले व किती थकबाकी वसूल केली याची माहिती पहिल्या सहामाहीअखेर व त्यानंतर दुस-या सहामाहीअखेर प्रधान सचिव, पाणी पुरवठा व स्वच्छता विभाग यांना सादर करावी.

८. (अ) दि. ३०.११.२००५ अखेर सदर योजनेचा लाभ घेण्यासाठी किती स्थानिक स्वराज्य संस्थांनी / इतर थकबाकीदारांनी नावे नोंदविलेली आहेत त्याचा अहवाल १५ नोव्हेंबर २००५ पर्यंत प्रपत्र - १ मध्ये त्याचबरोबर मूळ

१०) ही योजना फक्त दिनांक १.९.२००५ ते ३१.८.२००६ एक वर्षासाठीच मर्यादित

आहे. त्यात कोणत्याही परिस्थितीत वाढ केली जाणार नाही.

११) या योजनेच्या अंमलबजावणी संबंधात काही विवाद उत्पन्न झाल्यास,

त्याबाबतचा महाराष्ट्र जीवन प्राधिकरणाचे सदस्य सचिव यांचा निर्णय हा सर्व संबंधितांवर बंधनकारक राहील.

१२) जी स्थानिक स्वराज्य संस्था अथवा ग्राहक या योजनेत सामील होईल, अशा स्थानिक स्वराज्य संस्था अथवा

ग्राहकांनी त्यांची चालू देयके व कर्जाचे हप्ते वेळच्यावेळी भरणे आवश्यक राहील.

४. वरील अटी व शर्ती शिवाय या योजनेचा लाभ घेण्यासाठी या शासन निर्णयासोबत जोडलेल्या परिशिष्ट - अ मधील अटी व शर्ती मार्गदर्शक सूचनाप्रमाणे संबंधितांनी आवश्यक ती कार्यवाही दिलेल्या मुदतीत करावी.

५. महाराष्ट्र जीवन प्राधिकरणाने निर्भय योजनेस राज्यस्तरीय मराठी व इंग्रजी वर्तमानपत्रात आवश्यकतेनुसार व्यापक प्रसिध्दी द्यावी. त्याचप्रमाणे, प्राधिकरणाने फक्त वर्तमान पत्रात दिलेल्या जाहिरातीवर अवलंबून न राहता प्राधिकरणाच्या क्षेत्रीय अधिका-यांनी त्यांच्या कार्यक्षेत्रात असलेल्या थकबाकीदार स्थानिक स्वराज्य संस्था / ग्राहक यांच्याशी व्यापक प्रमाणात संपर्क साधून ही योजना ग्राहकांच्या कशी फायद्याची आहे हे त्यांना पटवून द्यावे. या संदर्भात प्राधिकरणाच्या मध्यवर्ती कार्यालयाने परिपत्रकाद्वारे आवश्यक सूचना तात्काळ क्षेत्रीय कार्यालयांना द्याव्यात.

६. मुदतवाढीची निर्भय योजना ज्या काळात लागू करण्यात येणार आहे, त्या काळात प्राधिकरणाच्या मुख्य अभियंताच्या विभागीय स्तरावर निर्भय योजना व्यवस्थापन पथक स्थापन करून त्यामध्ये प्रत्येक मंडळ कार्यालयातील लेखा अधिकारी / सहायक लेखा अधिकारी यांबरोबर अन्य वरिष्ठ अभियंतांचा सुद्धा समावेश करून स्थानिक संस्थांना या योजनेची माहिती देऊन क्षेत्रीय (Regional) स्तरावर या योजनेबाबत थकबाकीदार स्थानिक संस्था / ग्राहक यांचेकडे पाठपुरावा करण्यात यावा व जास्तीत जास्त थकबाकी वसूलीचे लक्ष साध्य करावे. संबंधित मुख्य अभियंता त्यासाठी जबाबदार असतील.

७. सदस्य सचिव, महाराष्ट्र जीवन प्राधिकरण यांनी सर्व विभागीय मुख्य अभियंत्यांनी या संबंधाने किती स्थानिक संस्था / ग्राहक यांना निर्भय योजनेसाठी प्रोत्साहित करून सहभागी केले व किती थकबाकी वसूल केली याची माहिती पहिल्या सहामाहीअखेर व त्यानंतर दुस-या सहामाहीअखेर प्रधान सचिव, पाणी पुरवठा व स्वच्छता विभाग यांना सादर करावी.

८. (अ) दि. ३०.११.२००५ अखेर सदर योजनेचा लाभ घेण्यासाठी किती स्थानिक स्वराज्य संस्थांनी / इतर थकबाकीदारांनी नावे नोंदविलेली आहेत त्याचा अहवाल १५ नोव्हेंबर २००५ पर्यंत प्रपत्र - १ मध्ये त्याचबरोबर मूळ

निर्भय योजनेतील किती स्थानिक संस्थांना पहिल्या सहामाहीप्रमाणे लाभ देण्यात आला याचा अहव प्राधिकरणाने शासनास सादर करावा.

८. (ब) तसेच, निर्भय योजना जाहीर झाल्यावर, या योजनेच्या अंमलबजावणी कालावधी दरम्यान, थकबाकीदार संस्थानी / व्यक्तींनी प्राधिकरणाकडे नाव नोंदविले, तसेच, स्थानिक संस्थांचा / व्यक्तींचा या योजनेस मिळालेला प्रतिसाद, थकबाकीच्या वसुलीचे प्रमाण, याबाबतची माहितीही सोबत जोडलेल्या प्रपत्र मध्ये शासनाकडे विनिर्दिष्ट पहिल्या सहामाही व दुस-या सहामाही कालावधी नंतर १० दिवसात सादर करावी.

९. सदर शासन निर्णय वित्त विभागाच्या सहमतीने त्यांच्या अनौपचारिक संदर्भ क्रमांक ३१२/२००५/व्यय दि. २२/०८/२००५ नुसार निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नांवाने,



(ल.गो.ढोके)

कार्यासन अधिकारी, महाराष्ट्र शासन

सहपत्र : परिशिष्ट-अ, प्रपत्र - १ व प्रपत्र - २

प्रति,

१. मा. मंत्री, (सर्व) यांचे खाजगी सचिव, मंत्रालय, मुंबई ३२.
२. मा. राज्यमंत्री, (सर्व) यांचे खाजगी सचिव, मंत्रालय, मुंबई ३२.
३. सर्व मंत्रालयीन विभाग, मंत्रालय, मुंबई ३२.
४. विभागीय आयुक्त (सर्व)
५. जिल्हाधिकारी (सर्व)
६. आयुक्त, सर्व महानगर पालिका.
७. मुख्य कार्यकारी अधिकारी, सर्व जिल्हा परिषदा.
८. मुख्याधिकारी, सर्व नगरपालिका.
९. सदस्य सचिव, महाराष्ट्र जीवन प्राधिकरण, एक्सप्रेस गॅवर्स, नरिमन पॉईंट, मुंबई-२१.
१०. महालेखापाल, (लेखा परिक्षा / लेखा व अनुज्ञेयता) महाराष्ट्र-१, मुंबई.
११. महालेखापाल, (लेखा परिक्षा / लेखा व अनुज्ञेयता) महाराष्ट्र-२, नागपुर.
१२. वित्त विभाग, मंत्रालय, मुंबई
१३. वित्तीय सल्लागार व मुख्य लेखाधिकारी, महाराष्ट्र जीवन प्राधिकरण, नवी मुंबई.
१४. मुख्य लेखा परिक्षक, स्थानिक निधी लेखा, नवी मुंबई.
१५. उप मुख्य लेखा परिक्षक, स्थानिक निधी लेखा, नवी मुंबई / नाशिक.
१६. संचालक, नगर पालिका प्रशासन, मुंबई.
१७. अधिदान लेखा अधिकारी, मुंबई.
१८. निवासी लेखा परिक्षा अधिकारी, मुंबई.
१९. मुख्य अभियंता (सर्व) महाराष्ट्र जीवन प्राधिकरण
२०. अधिक्षक अभियंता (सर्व) महाराष्ट्र जीवन प्राधिकरण
२१. पाणी पुरवठा व स्वच्छता विभागातील सर्व नियंत्रण अधिकारी व सर्व कार्यासने, मंत्रालय, मुंबई
२२. निवड नस्ती पापु-२२

पाणी पुरवठा व स्वच्छता विभाग, शासन निर्णय क्रमांक - निर्भय - १००३ / प्र.क्र. ६८१/ पापु-२२,
दि. ०६ सप्टेंबर, २००५ सोबतचे परिशिष्ट - अ

परिशिष्ट-अ

राज्यातील स्थानिक स्वराज्य संस्थांकडे / इतरांकडे असलेल्या थकबाकीच्या वसुलीला गती मिळावी तसेच संबंधित थकबाकीदार संस्थांना / व्यक्तींना थकबाकी भरण्यासाठी प्रोत्साहन देण्यासाठी मुदतवाढीच्या निर्भय योजनेच्या अटी व शर्ती मध्ये अंतर्भूत करावयाच्या अतिरिक्त अटी /मार्गदर्शक सूचना खालीलप्रमाणे आहेत :-

१. महाराष्ट्र जीवन प्राधिकरणाकडे फक्त स्थानिक स्वराज्य संस्थांकडूनच थकित रकमा नसून ज्या पाणी पुरवठा केंद्रातून वेगवेगळ्या प्रकारच्या ग्राहकांना पाणी पुरवठा केला जातो, अशा वेगवेगळ्या प्रकारच्या (खाजगी / व्यापारी / हॉटेल्स इत्यादी) ग्राहकांकडे मोठ्या प्रमाणावर थकबाकी आहे. या सर्व ग्राहकांना देखील धनिर्भययोजना लागू राहिल.
२. महाराष्ट्र जीवन प्राधिकरणाचे काही ग्राहक असेही आहेत की, ज्यांनी ही योजना लागू होण्यापूर्वीच निर्भय योजना लागू होणार आहे या अपेक्षेने त्यांचेकडून देय असलेल्या मूळ थकित रकमेच्या संपूर्ण भरणा म्हणजेच १००% मूळ थकबाकी, महाराष्ट्र जीवन प्राधिकरणाकडे दिनांक १.३.२००५ ते ३१.८.२००५पर्यंत केलेला असून त्यांचे विलंब शुल्क माफ करण्याची विनंती केली आहे. अशा ग्राहकांना देखील या योजनेचा लाभ मिळेल.
३. जी स्थानिक स्वराज्य संस्था या योजनेचा लाभ घेऊ इच्छित असल्याबाबत विहित मुदतीत तसे लेखी कळवेल त्या संस्थेस, त्यांचा समावेश या धनिर्भययोजनात करण्यात आला असल्याचे महाराष्ट्र जीवन प्राधिकरणाकडून लगेच लेखी कळविण्यात येईल.त्यासाठी संबंधित संस्थानी विना विलंब महाराष्ट्र जीवन प्राधिकरणाकडे अर्ज करावा.
४. या योजनेचा प्रत्यक्ष कालावधी संपूर्ण वर्षाचा असल्यामुळे त्यापैकी पहिल्या सहामाही अखेर व नंतर दुस-या सहामाही अखेर मूळ थकित रकमेची परतफेड करण्यात येईल असे कळविण्यात येईल, तो कालावधी पूर्ण होई पर्यंत थकित रकमेवरील विलंब शुल्क व/वा दंडनीय व्याज माफ केल्याचा दाखला

[FILENAME \p C:\My Documents\Nirbhay GR १००५०५.doc]

महाराष्ट्र जीवन प्राधिकरणाकडून देण्यात येऊ नये. तथापि, हा कालावधी संपल्यानंतर त्या कालावधीत संबंधितांनी मूळ थकित रक्कम प्रत्यक्षात भरली असल्याची खात्री करून घेऊन त्यानंतरच अंतीमत: त्यांची थकबाकी (विलंब शुल्क व / वा दंडनीय व्याज माफ करून) पूर्णतः प्राप्त झाल्याचा दाखला महाराष्ट्र जीवन प्राधिकरणाकडून देण्यात यावा.

५. एखाद्या स्थानिक स्वराज्य संस्थेने अथवा ग्राहकाने निर्भय योजनेच्या कालावधीतच (दि. १.९.२००५ ने दि. ३१.८.२००६) अखेर थकित रकमेची परतफेड करण्यात येईल, असे कळविले, परंतु प्रत्यक्षात त्यापुढील एखाद्या (योजना लागू असल्याच्या अंतीम तारखेच्या मर्यादित) कालावधीच्या अखेरपर्यंत थकित रकमेचा भरणा केला तर अशा स्थानिक स्वराज्य संस्थेला अथवा ग्राहकांना मिळणारी सूट ही त्या बदललेल्या कालावधीसाठी लागू असलेल्या सुटीनुसार असेल. उदाहरणार्थ, एखाद्या थकबाकीदाराने पहिल्या सहामाहीचा पर्याय निवडल्यानंतर प्रत्यक्षात २ व्या सहामाही अखेर थकबाकी भरत असल्यास त्यांना विलंब आकार / दंडनीय व्याज ७० % माफ न होता ६०% माफ होईल.

६. योजनेतील जो पर्याय स्थानिक स्वराज्य संस्था अथवा ग्राहक स्वीकारेल त्यानुसार त्यांचेकडून थकित असलेल्या रकमेचा भरणा त्यांनी स्वीकारलेल्या पर्यायाशी संबंधित जो कालावधी असेल त्या कालावधीत टप्प्याटप्प्याने केला तरी असे थकबाकीदार, स्वीकारलेल्या पर्यायानुसार सुटीस पात्र ठरतील.

७. जी स्थानिक स्वराज्य संस्था वा ग्राहक या निर्भय योजनेत सामिल होण्याबाबत लेखी कळवून देखील त्यानुसार स्वीकारलेल्या पर्यायातील मुदतीत अथवा संपूर्ण निर्भय योजनेच्या कालावधीत थकबाकीचा प्रत्यक्ष भरणा पूर्णतः करणार नाहीत, अशा स्थानिक स्वराज्य संस्था व ग्राहकांस विलंब शुल्क / दंडनीय व्याज माफ केले जाणार नाही. शिवाय, थकीत रक्कम वसुलीसाठी आवश्यक त्या कायदेशीर कडक उपायांचे अवलंबन करण्यास महाराष्ट्र जीवन प्राधिकरण सक्षम राहील. योजनेत सामील न होणा-या थकबाकीदारांच्या बाबतीत देखील हाच मार्ग अवलंबिला जाईल.

पाणी पुरवठा व स्वच्छता विभाग, शासन निर्णय क्र. निर्भय-१००३/प्र.क्र.६८१/पापु-२२
दिनांक- ०६-०९-२००५

प्रपत्र - १ (नाव नोंदणीची माहिती)

महाराष्ट्र जीवन प्राधिकरणाला देय थकबाकी भरण्यासाठीची निर्भय योजना - २००५

भाग - १

स्थानिक स्वराज्य संस्था - कर्ज थकबाकी

अ.क्र	संस्थेचा प्रकार	नाव नोंदविणा-यां एकुण संस्थांची संख्या	१ ली सहामाही	२ री सहामाही	शेरा
१	२	३	४अ	४ब	५
१.	न.पा. - क वर्ग				
२.	न.पा. - ब वर्ग				
३.	न.पा. - अ वर्ग				
४.	म.न.पा.				
	एकुण				

भाग - २

स्थानिक स्वराज्य संस्था - पाणी पट्टी थकबाकी

अ.क्र	संस्थेचा प्रकार	नाव नोंदविणा-यां एकुण संस्थांची संख्या	१ ली सहामाही	२ री सहामाही	शेरा
१	२	३	४अ	४ब	५
१.	न.पा. - क वर्ग				
२.	न.पा. - ब वर्ग				
३.	न.पा. - अ वर्ग				
४.	म.न.पा.				
५.	जि.प.				
६.	ग्रा.प.				
	एकुण				

भाग - ३

इतर थकबाकीदार - पाणी पट्टी थकबाकी

अ.क्र	थकबाकीदाराचे प्रकार	एकुण नाव नोंदविणा- यांची संख्या	१ ली सहामाही	२ री सहामाही	शेरा
१	२	३	४अ	४ब	५
१.	वैयक्तीक / निवासी				
२.	औद्योगिक / वाणिज्यिक				
३.	इतर संस्था				
	एकुण				

पाणी पुरवठा व स्वच्छता विभाग, शासन निर्णय क्र. निर्भय-१००३/प्र.क्र.६८१/पापु-२२ दिनांक- १-२००५

प्रपत्र - २ (प्रगती अहवाल)

महाराष्ट्र जीवन प्राधिकरणाला देय थकबाकी भरण्यासाठीची निर्भय योजना - २००५
अहवालाचा कालावधी --- सहामाही (दि. --- ते दि. ---)

भाग - १-

स्थानिक स्वराज्य संस्था- कर्ज थकबाकी

अ.क्र.	संस्थेचा प्रकार	एकुण नाव नोंदविणा-यांची संख्या		संबंधित सहामाहीसाठी नाव नोंदविलेल्या संस्थांची मान्य देय (रुपयात)					प्रत्यक्षात भरलेली रक्कम (रुपयात)	नोंदणी प्रमाणे पूर्ततेची स्थिती (संस्थांची संख्या)		
		एकुण	संबंधित सहामाहीसाठी	मुद्दल	व्याज/व्याज कर	हमी फी	दंडनीय व्याज	एकुण		पूर्ण भरली	आंशिक भरली	काहीच भरली नाही
१	२	३ अ	३ ब	४ अ	४ ब	४ क	४ ड	४ इ	५	६ अ	६ ब	६ क
२	न.पा. - क वर्ग											
३	न.पा. - ब वर्ग											
४	न.पा. - अ वर्ग											
५	म.न.पा.											
६	एकुण											

भाग - २

स्थानिक स्वराज्य संस्था- पाणी पट्टी थकबाकी

अ.क्र.	संस्थेचा प्रकार	एकुण नाव नोंदविणा-यांची संख्या		संबंधित सहामाहीसाठी नाव नोंदविलेल्या संस्थांची मान्य देय (रुपयात)			प्रत्यक्षात भरलेली रक्कम (रुपयात)	नोंदणी प्रमाणे पूर्ततेची स्थिती (संस्थांची संख्या)		
		एकुण	संबंधित सहामाहीसाठी	मुद्दल	विलंब आकार	एकुण		पूर्ण भरली	आंशिक भरली	काहीच भरली नाही
१	२	३ अ	३ ब	४ अ	४ ब	४ क	५	६ अ	६ ब	६ क
२	न.पा. - क									
३	न.पा. - ब									
४	न.पा. - अ									
५	म.न.पा.									
६	त्रि.प.									
७	मा.प.									
८	एकुण									

पाणी पुरवठा व स्वच्छता विभाग, शासन निर्णय क्र. निर्भय-१००३/प्र.क्र.६८१/ पापु-२२
दिनांक- ०६/९/२००५

भाग - ३

इतर थकबाकीदार - पाणी पट्टी थकबाकी

अ.क्र	संस्थेचा प्रकार	एकुण नाव नोंदविणा--यांची संख्या		संबंधित सहामाहीसाठी नाव नोंदविलेल्या संस्थांची मान्य देय (रुपयात)			प्रत्यक्षात भरलेली रक्कम (रुपयात)	नोंदणी प्रमाणे पूर्ततेची स्थिती (संस्थांची संख्या)		
		एकुण	संबंधित सहामाहीसाठी	मुद्दल	विलंब आकार	एकुण		पूर्ण भरली	आंशिक भरली	काहीच भरली नाही
१	२	३ अ	३ ब	४ अ	४ ब	४ क	५	६ अ	६ ब	६ क
१.	वैयवर्तीक निवासी /									
२.	औद्योगिक/वाणिज्यिक									
३.	इतर संस्था									
	एकुण									